

سامي جي لهجي ۽ اسلوب جو لساني جائزو Linguistic Evaluation of Sami's Diction and Dialect

Abstract:

'Sami' is considered as one of key figures in the Sindhi literary Troika (*Tri-Moorti*) termed as "Shah, Sachal, Sami". Sami - the unsung hero of Sindh - was son of an affluent entrepreneur of Shikarpur. Shikarpur was, then, one of the trade hubs for the markets as far as Central Asia. Sami left his social and luxurious lifestyle and joined the company of Sadhoos (Saints).

This research paper focuses upon the diction and the dialect of Sami. His poetic diction and dialect are unique and influenced by two factors: the Hindu linguistic culture and tradition in context of Shikarpur, and Shikarpuri accent or dialect of Sindhi language.

The research paper looks at the motivation behind Sami's viewpoint as a mystic promoter whose perspective for the life and world is a delightful implication of humanity notwithstanding the differences. He has articulated *Vedantic* ideology in his poetry, which has numerous commonalities with Sufism and other ideologies including Islam. He created *Siloks* (same as *Shlokas* of Sanskrit genre) similar to the Sindhi *Doheera* format.

This paper highlights the contributors telling upon Sami's diction and the way that he adopted in his poetry. He was a Hindu by religion, and Hindus have their own linguistic heritage and distinctiveness in their daily spoken language. It is common in across Sindh. Another factor, that influenced Saami's diction, is being Shikarpuri. Hence, the resultant dialectic versatility of Shikarpuri accent is vividly visible in Sami's poetry. Sami is well known for generously accepting all sorts of appeals including religious influences and geographical factors.

پاڻي چين راڻ سامي جي حياتي جو مختصر خاڪو :

سنڌي ادب جي جڳ مشهور ٽي مورتِي 'شاهه - سچل - سامي' جي اهم

ڪٽي، ڀائي چين راءِ ”سامي“ لُڏ جو جنم سنڌ جي تاريخي شهر شڪارپور ۾ 1743ع ڌاري، هاڻي در پاڙي ۾ ٿيو. سندس والد جو نالو بچومل هو جيڪو شڪارپور جو هڪ سيٺ واپاري هو.⁽¹⁾

ساميءَ جي شخصيت بالڪيٽ کان ئي منفرد ۽ نرالي هئي، کيس ننڍپڻ کان وٺي دنيا جي ڏندن کان بيزاري هئي. هو پيءُ جي عيش عشرت واري زندگيءَ کان ساڌن جي سنگت ۾ رهڻ پسند ڪندو هو. کيس دنيا جي لوپ لالچ جي ڪا به خواهش نه هئي. ساميءَ جي دور واري شڪارپور، سنڌ جي شاندار تهذيب جو اهڃاڻ هئي. سامي به انهيءَ ماحول ۾ واري ماحول جي ردعمل طور پنهنجي دور جي ماڻهن جي ڌن دولت ۽ عيش عشرت واري زندگي جي پويان ڊوڏندڙ وهڪري کان بيزار ٿي، وڃي سنت بطيو ۽ دولتمند پيءُ جو سڀ ڇڏي وڃي هڪ مڙهي وڌائي ۽ دنيا داري کي تياڳي، گوشه نشيني اختيار ڪيائين ۽ ويدانتي مت جي آڌار تي سلوڪ لکيا. سندس رچيل سلوڪ، جيڪي ”ساميءَ جا سلوڪ“ جي نالي سان مشهور آهن. سامي جو گرو، سوامي مينگهراج هو. جيڪو پنجاب جو هو. هُو شڪارپور ۾ ساميءَ وٽ ايندو هو ۽ سندس مڙهيءَ ۾ رهندو هو. سامي، پنهنجي گرو کان بي انتها متاثر هو. گروءَ جي وڃڻ بعد، چين راءِ کي ويراڳ لڳو ۽ بي چين رهڻ لڳو. شادي به ڪيائين پر کيس ڪنهن شيءِ ۾ دل نه لڳي ۽ هُو امرتسر هليو ويو، جتي گرو نانڪ جي سکيا مان لاڀ حاصل ڪيائين. وٽس ذات پات جي پيد ۾ ڌرم جي ٻڌڻن جي پابندي پسند نه هئي. پاڻ هندو ودوانن جي سنگت ۾ رهيو ته ڪڏهن مسلمان درويش جي صحبت ۾ رهيو.⁽²⁾

سامي، سلوڪ لکندو ۽ هڪ مت ۾ وجهندو رهندو هو. سندس پٽ، ڀائي گهنشامداس اهي سمورا سلوڪ ترتيب ۾ آڻي، گرمکي اکرن ۾ لکرايا، جتان پوءِ ديوان راءِ بهادر ڪوڙي مل چندن مل، 1873ع ۾ وري عربي – سنڌي صورتخطيءَ ۾ قلمبند ڪرايا.⁽³⁾

ساميءَ جي وفات 1850 ۾ امرتسر ٿي. پروفيسر پوڄراج ناگراڻي موجب ساميءَ کي آخري عمر ۾ خيال ٿيو هو پنهنجي اباڻي شهر شڪارپور موٽي وڃي ۽ هو پنهنجي گهر واري سميت اسي ورهين جي ڄمار ۾ شڪارپور موٽيو ۽ ٽيويهه سالن کان پوءِ 107 سالن جي عمر ۾ شڪارپور ۾ ئي وفات ڪيائين.⁽⁴⁾

ٻولي، اصطلاح ۽ محاورا :

هر ٻوليءَ جو پنهنجو گھاٽو گرامر، اصطلاحِي خزانو ۽ مزاج هوندو آهي. ٻوليءَ جي اندر وري، ان ٻولي جي ڳالهائيندڙ آباديءَ ۽ جاگرافيءَ جي حوالي سان مختلف لهجا ۽ اسلوب ٿين ٿا. دنيا جي اهڙي ڪا به ٻولي نه آهي جنهن جا ٻه يا ٻن کان وڌيڪ لهجا نه هجن. اهي لهجا مختلف سببن يا حالتن جي ڪري ٿي سگهن ٿا، جهڙوڪ: جاگرافي، ذات يا قبيلو، مذهب يا مسلڪ، سماج ۾ ٻين ٻولين ۽ لهجن جا اثر، معاشي يا اقتصادي، موسمي، ريتون رسمون، سياسي سماجي صورتحال، حڪمرانن جي ٻولي، لڏپلاڻ، قدرتي آفتون، تاريخي پسمنظر، ٻاهريان حملا ۽ ڪاهون، وغيره. مثال طور اڪثر چيو ويندو آهي ۽ حقيقي طور تي مشاهدو به ڪري سگهجي ٿو ته اتر سنڌ يعني شڪارپور لاڙڪاڻو سکر ۽ پاڙيسري علائقن جا ماڻهو طبيعت ۾ تڪا، تڪڙا، تيز ۽ ڀرپور هوندا آهن، جڏهن ته لاڙ جي ضلعن يعني بدين، نٿي ۽ پاڙيسري علائقن جا ماڻهو مانيٽا، سادڙا ۽ ٿڌي مزاج جا ٿين ٿا. ان جو هڪ واضح سبب ته موسم ٿي سگهي ٿو. سال جا ست اٺ مهينا پنجاهه سينتي گريڊ ۾ گذاريندڙ عوام مان ڪهڙي ٿڌي مزاج جي اميد رکجي.

ٻولين ۽ انهن جي مختلف لهجن جو مٿي ڄاڻايل سببن جي ڪري، هڪٻئي جو اثر وڌيڪ نه صرف فطري آهي بلڪ ضروري پڻ آهي، چوڻ لفظن جي ذخيري، محاورن، اصطلاحن ۽ پهاڪن جي مٽا مٽا ڪان سواءِ ٻولين اسرڻ جي عمل کان قاصر رهجي وينديون ۽ ترقي نه ڪري سگهنديون. اهڙي قسم جي تبديلين کي ٻوليءَ جو لهجو چئي سگهجي ٿو.⁽⁵⁾ ٻوليءَ جي شاهوڪاريءَ سبب، ان قوم جا ماڻهو ۽ وطن سڃاتا ويندا آهن. زبان انساني عمل ۽ جدوجهد ۾ هر موڙ تي سندس ساٿ ڏسندي آهي. اها سماجي، ثقافتي ۽ شعوري اتحاد ۽ اتفاق حاصل ڪرڻ لاءِ هڪڙو بهترين ۽ سگهارو ذريعو ٿيندي آهي. سنڌي ٻوليءَ جي شڪارپور واري لهجي جو پنهنجو هڪ منفرد مزاج آهي، جنهن جي پويان ”سنڌ جي پئرس“ سڏجندڙ غير معمولي تهذيب جو عڪس آهي.

”سلوڪ“، پراڪرت زبان جو لفظن آهي، جنهن جو لغوي مطلب آهي: گڏ ڪرڻ يا وڌڻ. سنسڪرت ۾ ان کي ”شلوڪ“ (آواز ٻولي، ڀڄڻ يا پڪار) چئبو آهي. سنڌ جي لحاظ کان هي چئن ستن جو شعر آهي: جيڪو هم قافيه مصرعن تي ٻڌل

ٿئي ٿو. سنڌ جي ويدانتي شاعرن ۽ پڳتي فقيرن ”سلوڪ“ چيا آهن. ڀائي چين راءِ دلپٽ، آسو کيستورام، موهن فقير ۽ سام هن ڏس ۾ گهڻو اڳتي آهن.⁽⁶⁾

ساميءَ جي سلوڪن جي ٻولي به هڪ عنصر آهي. ساميءَ جي ٻولي اڪثر سنڌي شاعرن کان گهڻي نرالي آهي، هڪ ته ان ۾ سنسڪرت ۽ هندي لفظن جي گهڻائي آهي، ٻيو ته ويدانتي فلسفي کي تيز نموني اظهار ڏيندڙ ٽيڪنيڪي لفظ به استعمال ڪيل آهن، جن جي معنيٰ ۽ مفهوم کي سمجهڻ کان سواءِ ساميءَ جو شعر پڙهڻ ئي اجايو آهي.

سامي، مذهبي طور تي هندو هو ۽ هن جنهن ويدانتي فلاسافيءَ جي اپتار ڪئي، سا به هندو مزاج موجب آهي. ان کان سواءِ ساميءَ جي سلوڪن ۾ هندو ڌرمي ڪتابن - ويدن، شاسترن، پڳوت گيتا، مهاپارت، هندو سنت ڪوڀن جا حوالا به بيشمار اچن ٿا. عام طور تي مسلمان هندو فلاسافيءَ ۽ هندو مذهبي روايتن کان اڻ واقف آهن، تن لاءِ ساميءَ جي سلوڪن کي سمجهڻ ڪجهه ڏکيو آهي. مسلمان توڙي هندو پاڻڪ به اڄ ويدانت ۽ هندو مذهبي روايتن کان گهڻو ڪري اڻ واقف آهن، جنهن ڪري ساميءَ جي سلوڪن جي پاڻڪن جو تعداد به ڪافي محدود ٿي ويو آهي. اڪثر مسلمانن جي ويدانت ۽ هندو مذهبي روايتن ۽ ساميءَ جي سلوڪن جي پس منظر کي سمجهڻ لاءِ وسيلن هٿ ڪرڻ تي انهن کي رسائي نه آهي، پر هندو جيڪي پليا ٽينا ٿي هندو وايومنڊل ۾ آهن ساميءَ جي شاعريءَ جي اصطلاحن کان بي خبر آهن، ڇو ته اهي ان وقت جي اڪثريتي آباديءَ جي وايومنڊل ۽ ڌرمي پس منظر ۾ لکيا ويا هئا، جن مان ڪيترائي ضايع ٿي ويا يا گمناهيءَ جي اوندھ ۾ سرعام پٽرا نه ٿي سگهيا، جن تي اڄ به محقق جو ڪم هلي رهيو آهي. انهيءَ ڳالهه ۾ ڪو تضاد يا تڪرار نه آهي ته ساميءَ جون سلوڪن جي صورت ۾ رچنائون عام انسان جي روزمره جي وهنجاري زندگيءَ بابت ويدن ۽ تصوف جي پس منظر ۾ رچيل آهن ۽ مجموعي طور انسان ذات جي سوچ جي شڪتيءَ جي واڌاري لاءِ آهن.

شاعري ۽ اسلوب :

سنڌيءَ ۾ هڪ چوڻي آهي ته ”ٻارهيڻ ڪوهين، ٻولي بي“. يعني، هر ٻارهن ڪوهن کان پوءِ ٻوليءَ جي لهجن ۾ ٿورو گهڻو ڦيرو هوندو آهي. هر ٻولي، پنهنجي آس پاس جي ٻولين کان اثر وٺندي آهي. سنڌي ٻولي به

ننڊي ڪنڊ جي ڪيترين ئي ٻولين جا اثر قبول ڪيا آهن، جن ۾ عربي، فارسي، هندستان جون ڪيتريون ئي ٻوليون ڳڻائي سگهجن ٿيون. ٻوليون، نه صرف ٻي ٻوليءَ (پاشا) جا اثر قبولين ٿيون بلڪ ٻولين اندر لهجي (اُپ پاشا) جو اثر پڻ قبول ڪن ٿيون.⁽⁷⁾

علم جا سڀ کان آڳاٽا اهڃاڻ هندن جي ڌرمي ڪتابن (ويدن) ۾ ملن ٿا، جيڪي پنج هزار ورهيه اڳ رشين، مٿين ۽ آچارين سنڌو درياھ جي ڪنارن تي سرچيا هئا، جن جي ڄاڻ ۽ سکيا جو اولڙو هن خطي جي هر ٻوليءَ جي ساهت ۾ ملي ٿو. ويدن جي دور کان پوءِ اُپنشدن جي اپتار درشتانتن، ڪهاڻين ۽ آکاڻين وسيلي ايتري ته عام ٿيل آهي، جو هتان جي ماڻهن جي ذهنن ۾ پيڙهي در پيڙهي ڇٽيل آهي، جنهن جو ذڪر پراڻن، رامائڻ ۽ مهاڀارت ۾ ڪيل آهي. انهيءَ دور جي فلسفي ۽ سماجي زندگيءَ تي ان جي اثر کان پوءِ ان جي ردعمل طور گوتم ٻڌ جي نالي سان منسوب ٻڌ ڌرم جي شروعات ٿي، جنهن هتان جي گيان ۽ سماجي زندگيءَ تي ڏور رس ۽ ديري اثر ڇڏيا. هندو ڌرم جي ودائن، عالمن ۽ فيلسوفن، ٻڌ ڌرم کي هندو ڌرم لاءِ وڏو هاجو سمجهيو تنهن ڪري انهن ٻڌ ڌرم جي روحاني پملوءَ کي ڇڏي باقي سموري سکيا کي هندو ڌرم جو حصو بنائي ڇڏيو ۽ ٻڌ ڌرم کي هندستان مان نيڪالي ڏئي ڇڏي نتيجي ۾ پوڄا پاٽ جي سختين جي جاءِ تي ٻڌ ڌرم جو اهنسا وادي (عدم تشدد) فڪر هندو ڌرم ۾ عام ٿيو.

ويدڪ شاعرن پنهنجي واڻي ويدن ۾ لکي، تنهن ڪري انهيءَ دور ۾ فلسفي ۽ ساهت جي گڏوگڏ اوسر ٿي. ان وقت جي ساهت جا مکيه موضوع هئا - ائڌو اعتقاد، ڊپ، دعائون، يگيه وغيره. ڪوتائن ۾ آهستي آهستي فلسفي جو جز وڌندو ويو، جنهن ۾ ڀڳتيءَ جو عنصر نج هندستاني آهي ۽ محبت جي تڙپ صوفين مان آئي، جڏهن ته يوگ تي ناٿ پنٿ جو اثر آهي. سامي جي شاعريءَ تي ويدانتي فڪر حاوي آهي. ويدانت جي معنيٰ آهي ويدن جو انت. ويدانت جي قائم ڪرڻ ۾ ڪيترن ئي ويدانتي فرقن جو عمل دخل آهي. انهن مان شنڪر آچاريه ۽ رامانج جا نالا سڀ کان اهم آهن. شنڪر آچاريه جي فلسفي کي ادويت (Non Dualism) يعني وحدانيت جو فلسفو چيو ويندو آهي، جنهن کي تصوف جي فلسفي جي ويجهو سمجهيو ويندو آهي سنڌي ٻوليءَ جو شڪار پوري لهجو :

سنڌي ٻوليءَ جو شڪارپوري لهجو پنهنجي بناوٽ ۽ اداڻگيءَ ۾ ڪمال جي حيثيت رکي ٿو. هن لهجي جون پنهنجون خاصيتون ۽ گڻ آهن. سنڌي ٻوليءَ تي لکنڊڙ مڙني ليکڪن شڪارپور جي لهجي جي ساراهه جا ڍڪ ڀريا آهن. ڪاڪو پيرو مل جي ڪتاب ”سنڌي ٻوليءَ جي تاريخ“ ۾ سندس ڏنل راءِ مان شڪارپور جي لهجي جي شاهوڪاريءَ جو اندازو لڳائي سگهجي ٿو:

”ٻولي ته شڪارپور جي! جهڙي آهي سڀڪ ۽ سواڊي، تهڙي آهي مٺي ۽ رسيلي. واهه جو منجهس ميناج آهي. انهيءَ ٻوليءَ سان سنڌ جي ٻي ڪهڙي به هنڌ جي ٻولي ميناج ۾ مت پئجي ڪين سگهندي. ٻين هنڌن جي ٻوليءَ کان شڪارپور جي ٻولي جنهن سبب ڪري رس چس ۾ سرس آهي، سو سبب مثال ڏئي سمجهائجي ٿو: ’شڪارپوري چون، پاٽڙا، هتڙي ويهه!‘ – هتي ’ويهه‘ جي پڇاڙيءَ ۾ پيش (ُ) يعني ’ا‘ جو اچار آهي. شڪارپور انهيءَ تي زور ڏئي ان جو اچار اهڙي طرح ڊگهو ڪن ٿا، جو چٽڪ فقط اُچار آهي ويهه + ا. ائين اچار کي برابر ڊگهو ڪن ٿا، ٻين هنڌن تي چون: ’اُٺ نه، هل نه‘، پر شڪارپوري چون – اُٺ ني، هل ني“⁽⁸⁾

شڪارپوري لهجي جو نه صرف اُچار يا چَوَت نرالي آهي بلڪ هن لهجي ۾ ڪجهه لفظن جو ذخيره (Vocabulary) پڻ مختلف آهي، جيڪو سنڌ جي ٻين علائقن جي ماڻهن کي سمجهه ۾ نه ايندو. اهي لفظ اڄ به شڪارپور جي گهر گهر ۾ عام ڳالهائيا وڃن ٿا. مثال طور: ڏاڏر، ويسورو، آجا پاڇا، آڍ، آڏڙو پڏڙو، هاڃارو، حيو، ننائين، ٻاڙڳڻو، بئڻش، نٽهسڙو، سونائتو، آڪڙ، آرائون، پٽ، ٻوڏ، اُنڊ، پوتڙو، پانڀ، گهوگهه، ڍڍ، پڇ، ڪُنڀ، ڏنبو، ڏوگهو، ڳرڻ، ڏوڏا، سينڌ، ڪر ڪر، ڪاڪڙي، ماتو، لڳڙو، ويڳڙ، ليت، وجهه، مڇو، ٻڏڻو، ويڙي، لاکون، تاکون، جاکون، ڪوڪان، چيٿان، ڪيس، باگس، پيهه، ڏانون، ڏيب، جائي، اڳويو، اوتار، پندڻ وغيره.⁽⁹⁾

عام طور تي سنڌي ٻوليءَ ۾ واحد جي آخري اکر تي پيش هوندو آهي، مثال: هٿ. هاڻي ان واحد کي اگر جمع ڪجي ته ان جي آخري پيش واري اکر تي زير ڏي جمع ڪبو جيئن: هٿ. اهڙي طرح ’اُنڀ‘ جو جمع ’اُنڀ‘ ساڳي طرح زير واري واحد جي آخر ۾ ’اون‘ جو آواز ڏئي ان کي جمع بڻايو ويندو آهي. مثال: ’ڪٽ‘ جو جمع ٿيندو

’ڪٽون‘. پر شڪارپور ۾ ’اون‘ جي آواز جي بدران ’آن‘ ڏئي ’ڪٽان‘ ڪيو ويندو آهي.⁽¹⁰⁾

واحد جمع جو معياري سمجهيو ويندڙ لهجو ۽ شڪارپوري لهجو

جمع		
شڪارپوري لهجو	معياري سمجهيو ويندڙ لهجو	واحد
بدڪان	بدڪون	بدڪَ
ڪٽان	ڪٽون	ڪٽَ
پڳان	پڳون	پڳَ
خبران	خبرون	خبرَ
ڊيلان	ڊيلون	ڊيلَ
اخباران	اخبارون	اخبارَ
سوچان	سوچون	سوچَ
اوطاقان	اوطاقون	اوطاقَ
مَوجان	مَوجون	مَوجَ
راهان	راهون	راهَ
جَوران	جَورون	جَورَ
حُوران	حُورون	حُورَ
غاران	غارون	غارَ

شڪارپوري لهجي جي انفراديت

شڪارپوري لهجو	معياري سمجهيو ويندڙ لهجو	شڪارپوري لهجو	معياري سمجهيو ويندڙ لهجو
وڃين ٿو؟ (ج تي زير)	وڃين ٿو؟ (ج تي زير)	ڪٽئون	ڪان
ڏسڻين (س تي زير)	ڏسڻين (س تي زير)	تٽئون	تان

هن مان	هن منئون	توهان	تهان
هتان	هتئون	أهي	اوئي / أوهي
كتي	كاتي	اسين	اسان
جتي	جاتي / جاڻي	آهيان	آن / هان / هئون
مون ڏي	مان ڏهون	آهي	آ
ڪيڏانهن	ڪاڏهون	هلون	هلئون
جيڏانهن	جاڏهون	اٿون	اٿئون
هيڏانهن	هيڏهون	ڪيون	ڪيون
هتي	هتري	هجون	هجنئون
تڏهن	تڏي	يا	ڪن
ڪڏهن	ڪڏي	اڪين	اڪن
جڏهن	جڏي	پيڻ	پيڻ
هلندو	هلدو	وڃين ٿو؟ (ج تي زير)	وڃين ٿو؟ (ج تي زير)
ملندو	ملدو	ڏسجن (س تي زير)	ڏسجن (لامر تي زير)
وڌندو	وڌدو	توهان	تهان
چوي	چئي	أهي	اوئي / أوهي
پوي	پئي	اسين	اسان
ڪريون	ڪيون	آهيان	آن / هان / هئون
ملنداسين / ملنداسون	ملنداسي / ملنداس	آهي	آ
ٿو / ٿا	تو / تا	هلون	هلئون
هلندس	هلندم	اٿون	اٿئون
ڪندس	ڪندم	ڪيون	ڪيون

هجنون	هجون	ويهندم	ويهندس
ڪن	يا	اڪن	اڪين

هندو سماج جو لساني جائزو:

هر سماج ۾ مختلف ذاتين، قبيلن ۽ مذهبن جا ماڻهو رهندا آهن ۽ باوجود هڪ جاگرافيائي علائقي ۾ رهڻ جي، هر طبقي جو لهجو اسلوب ۽ محاوراتي انداز جدا ٿئي ٿو. اها انفراديت هيٺ ڏنل بنيادن تي ٿي سگهي ٿي:

- بهراڙيءَ ۾ رهندڙ طبقو
- نج شهري زندگيءَ ۾ رهندڙ طبقو
- مذهبي طبقو
- ساڳي مذهب اندر مخصوص فرقي يا فقه جو طبقو
- عورتن جو طبقو
- مردن جو طبقو
- مخصوص برادري / قبيلي جو طبقو
- درياهي / سامونڊي پٽيءَ ۾ رهندڙ طبقو
- علائقائي طبقو
- تعليم يافته / غير تعليم يافته طبقو
- جنگجو طبقو
- مظلوم ۽ غربت ۾ گذاريندڙ طبقو
- عيش عشرت ۾ گذاريندڙ / حاڪم طبقو
- ڪرت / وڻج واپاري طبقو

مٿي ڄاڻايل سماج جا مختلف طبقا ڀلي ساڳي ٻولي ڳالهائيندا هجن پر انهن جو پنهنجي پنهنجي طبقي جي مناسبت سان لهجو ادائيندي، انداز محاورا ۽ اصطلاح منفرد ۽ مختلف ٿين ٿا. مثال طور: ساڳي سماج ۾ رهندڙ عورتن جو اگر لساني تجزيو ڪجي ته عورتن جا محاورا ۽ لهجو ٻنهي مختلف ٿئي ٿو بلڪه عضوياتي ٻولي (Body Language) به مختلف ٿئي ٿي. ساڳي طرح غربت ۾ گذاريندڙ طبقي جي ٻوليءَ کي ڏسبو ته ان ۾ هيٺاهين، نوڙت ۽ سادگي هوندي، ان جي برعڪس اگر عيش عشرت ۾ گذاريندڙ / حاڪم طبقي جي ٻولي کي ڏسبو ته ان جو

انداز بيان ٿي هنيٺو ۽ رعبدار هوندو.

سنڌ جي هندو سماج اندر پڻ اهڙي ئي نوعيت جي انفراديت موجود آهي. سنڌ جا هندو اوائلي زماني کان گهڻو ڪري وڻج واپار سان لاڳاپيل رهيا آهن. شڪارپور جي عروج جي زماني ۾ نه هندو وڏا عالمي سطح جا واپاري هئا، جن جو ڪاروبار بين القوامي پئماني تي ڦليل هو. ورهاڱي کان پوءِ هندو سکيا ستابا هندو هندستان هليا ويا ۽ هندن جو غريب طبقي لڏ پلاڻ نه ڪئي. غريب طبقو هر سماج ۾ مذهبي طور تي حساس رهيو آهي.

هندو سماج جي لساني انفراديت جو لفظي ذخيرو

لفظ	معنيٰ
باسڻ	ٿانوَ
سنان / اشنان	وهنجڻ
پتا	پيءُ
ماتا	ماءُ
ڪرم	اعمال
شيوا	خدمت

شڪارپور جي هندن جي رهڻي ڪهڻي ۽ لهجو :

سنڌ ۾ رهندڙ مختلف نوع جي طبقن، برادرين ۽ مذهبن جي ماڻهن جي رهڻي ڪهڻي ۽ اٿڻي ويهڻي، باوجود هڪ قوميت جي، پنهنجي جداگانہ سڃاڻپ، اهميت ۽ حيثيت رکي ٿي. ساڳي ٻوليءَ اندر لهجن جي اها انفراديت علائقن، موسمن توڙي جينياتي (Genetically) بنيادن تي پڻ منحصر آهي. شڪارپور جو هندو طبقو گهڻو ڪري واپاري هو ۽ واپاري طبقو هونئن به لساني حوالي سان ٺهڻو ۽ نماڻو هوندو آهي چوڻ ته اها سندس پيشي جي پيشاوراڻي گهرج آهي.

سامي شڪارپور شهر جو هو. ساميءَ جي دور جي شڪارپور ۾ هندو اڪثريت ۾ هئا. شڪارپور ان زماني ۾ هندستان جو وڏو ڪاروباري مرڪز هو، جنهن جا اقتصادي تعلقات وچ ايشيا تائين وڃايل هئا. شڪارپور جو تاريخي پسمنظر، رهڻي ڪهڻي ۽ اٿڻي ويهڻي اعليٰ پائي جي هئي. ساميءَ جي زماني واري شڪارپور، سنڌ جي جي شاندار تهذيب جو اهم ڇاڻ هئي.

شڪارپور جي ھندن جي لساني جائزي مان معلوم ٿئي ٿو ته هن طبقي جي ٻولي يا لهجي ۾ ٻيٽو ميناڄ آهي، هڪ هنن جو شڪارپوري هجڻ ڪري ٻيو هندو هجڻ جي ڪري. اهو ان لاءِ ته هندو مذهبي طور تي هيٺاهين هلڻ جو درس ڏئي ٿو. اهنڪار يعني غرور ۽ تڪبر وڏو ڀاڻ تصور ڪيو وڃي ٿو. شڪارپور جي هندو سماج جي لساني انفراديت جا ڪجهه مثال هيٺ ڏجن ٿا :

شڪارپور جي هندو سماج جي لساني انفراديت

اصل لفظ	شڪارپوري هندو جواچاريل لفظ
راضي	راجي
محتاجي	موٽاجي
نزدڪ	نجدڪ
دماغ	ديماڪ
روزگار	روزگار
خوش راضي	گُش راجي
سوراخ	سوراڪ
مغز	مگج
ذات	جات
عرض	عرج
غوطو	گوتو
اعتبار	اتبار
تماشو	تماسو
ارڙهن	انارنهن / اناران
فارغ	ڦارڪ
جهاز	جهاج

ساميءَ جي ٻوليءَ ۽ اسلوب جو لساني جائزو :

ساميءَ، نه رڳو پنهنجي فڪر ۾ منفرد آهي بلڪه لهجي ۽ اسلوب ۾ هڪ انفرادي حيثيت رکي ٿو. نج شڪارپوري لهجي ۾ چيل سندس سلوڪن ٺهڻائي،

نمائڻائي، آدرش، انسان دوستي، پرېم، پڳتې، سندس ٻوليءَ تي مجموعي طور تي ٽن قسمن جا اثر آهن: صوفي سنتي مت جو اثر، هندو مذهب جي مقدس ڪتابن جي تعليمات جو اثر ۽ شڪارپور جي لساني تهذيب جو اثر.

ساميءَ جي لهجي ۽ اسلوب تي اهي ٽيئي اثر حاوي آهن. مذهبي طور تي سامي هندو آهي ان ڪري کيس هندو ڌرم جي زبردست ڄاڻ هئي. ساميءَ جي سلوڪن ۾ هندن جي ڌرمي ڪتابن جو ذڪر عام جام آهي. ويد، پراڻ، شاستر ۽ اپنشد وغيره، ساميءَ جي نه صرف ڪلام تي حاوي آهن بلڪ انهن جي ڪري لهجي ۾ ٺهڻائي آهي.

ويد ڪل چار آهن: رگ ويد، يجر ويد، سام ويد ۽ اتر ويد. اپنشد هڪ سؤاڻ آهي، جن ۾ ڏهه مکيه آهن: ايش، ڪين، ڪٺ، پرشن، مندڪ، مانڊوڪي، تيتريه، چانڊوڪي ۽ برهڌارنيڪ. ان کان علاوه پڳوت گيتا، رامائڻ ۽ انيڪ پُراڻ آهن جيڪي هندن جي مذهبي ڪتابن ۾ شمارجن ٿا. انهن آڳاٽن ڪتابن پڻ انسان لاءِ پاڻ سڃاڻڻ جو درس ڏنو ويو آهي. ميا کان نفرت، موه کان دوري، ڪام کان پاڻ بچائڻ، ڪروڙ کان پري رهڻ ۽ اهنڪار کي پنهنجي ويجهو آڻڻ انهن پُستڪن جو اهم موضوع آهن.⁽¹¹⁾

جيئن مٿي ذڪر ٿيل آهي ته شڪارپور هر لحاظ کان بي انتها شاهوڪار خطور هيو آهي، ان ڪري هن شهر جي ماڻهن جي مزاج ۽ رهڻي ڪهڻي مان شاهور ماضيءَ جو اندازو لڳائي سگهجي ٿو. شڪارپور جي مڙني هندو شاعرن جهڙوڪ: سوامي رام داس، نماڻو فقير، سوامي پرممانند، هولارام ”پورن“ بولچند چاٻڙيا، صوفي جهامنداس، ليلا رام ۽ ڪيٿلداس ”فاني“ وغيره تي پنهنجي مخصوص ڌارمڪ سماج جو اثر نمايان آهي.⁽¹²⁾

سامي پڻ ان اثر کا آجونه رهيو آهي. ساميءَ جي ڪلام ۾ شڪارپور جي لساني تهذيب سمايل آهي. هندستان جي نامياري ليکڪا وندنا رامواڻي لکي ٿي: ”شڪارپور جي رهاڪو هئڻ سبب ساميءَ فطري طور پنهنجا سلوڪ سريلي يعني اتر سنڌ جي اُپياشا ۾ چيا آهن، جنهن جي اها نرالائپ آهي ته جمع، هميشه واحد کي ’آن‘ گڏڻ سان ٺهندو آهي.“⁽¹³⁾

نندي نواجي، خاوند ڪسمانو ڪري،

ڪنهن جي رهي ڪانه ڪا، منٿ موٽاجي،
 نه ڄاڻان راجي، ٿيڙو ڪهڙي ڳالهه تان!
 مٿيئن سلوڪ ۾ ”نواجي“، ”موٽاجي“ ”راجي“، ”ٿيڙو“ نج شڪارپوري هندن
 جي Vocabulary جنهن مان سندن لساني آهنگ جو تاثر ملي ٿو.
 ساڳي ريت ساميءَ تي نج شڪارپوري لهجي جا ٻيا مثال هيٺ ڏجن ٿا :
 نئڻ ڪئون نجديڪ، پيهي ڏنائون پاڻ ۾:
 هتي ’ز‘ آوز جو تبادلو ’ج‘ سان ڪيو ويو آهي. ”نجديڪ“،
 دراصل ”نزدڪ“ جو ڦيرو آهي. شڪارپور ۾ هندن جي (ڪجهه مسلمانن جي پڻ)
 لهجي ۾ هي تلفظ عام آهي.
 آهن اگهه اڀار، راهان رام ملڻ جون :
 هتي ’اُون‘ آوز جو تبادلو ’آن‘ سان ڪيو ويو آهي. ”راهان“،
 دراصل ”راهون“ جو جمع آهي. شڪارپور ۾ جي هر عام خاص جي لهجي ۾ هي ڦيرو
 اڄ به عام آهي.
 ”عشق ڪمايو جن، پڇ تنهين ڪئون خبران“!
 هتي به لفظ منفرد آهن. ’ڪئون‘ ۽ ’خبران‘.
 ’ڪئون‘ دراصل ”کان“ جي تبادلي طور استعمال ٿيل آهي. ۽ خبران،
 دراصل ”خبرون“ جو جمع آهي. شڪارپور ۾ جي هر عام خاص جي لهجي ۾ هي ڦيرو
 اڄ به عام آهي.
 سامي تڏي نري، جڏي پوي بوند پيهه ڪي:
 هتي به لفظ منفرد آهن. ’جڏي‘ دراصل ”جڏهن“ جي تبادلي طور استعمال ٿيل
 آهي ۽ تڏي، دراصل ”تڏهن“ جو جمع آهي. شڪارپور ۾ جي هر عام خاص جي لهجي
 ۾ هي ڦيرو اڄ به عام آهي.
 ڇهه، انارهن، چار ڳالهه چون ٿا هڪڙي:
 هن ست ۾ ”انارهن“ جو لفظ منفرد آهي. شڪارپور جا ماڻهو ”ارڙهن“ کي
 انارهن چوندا آهن.
 ڀڳت ڏني ڀڳوان، جن کي پرڇي پانهنجي:
 هن ست ۾ ”پانهنجي“ جو لفظ منفرد آهي. شڪارپور جا
 ماڻهو ”پنهنجي“ کي ڊگهو ڪري ۾ ”پانهنجي“ چوندا آهن.
 ته بيٺي منجهه بزار سامي ڏسين سپرين:
 سنڌ جي ڪجهه علائقن ۾ ”بازار“ کي ”بازر“ به چوندا آهن. شڪارپور ۾ ان

ڪي ”بزار“ چوندا آهن.

حوالا

1. هڪڙو انورنگار، ڊاڪٽر: پريم ساگر، پريم ساگر پبليڪيشن، ڪراچي، سال 2002ع، ص 101
2. خواجہ نورافروز، ڊاڪٽر: پريم ساگر، پريم ساگر پبليڪيشن، ڪراچي، سال 2002ع، ص 87
3. ٻُٽُ، اله رکيب، ڊاڪٽر: سامي جي سلوڪن جا آڳاٽا ڇاپا، پريم ساگر پبليڪيشن، 2002، ص 59
4. هڪڙو انورنگار، ڊاڪٽر: پريم ساگر، پريم ساگر پبليڪيشن، ڪراچي، سال 2002ع، ص 103
5. جويو تاج: سامي جي هڪ نئين نظر، پريم ساگر پبليڪيشن، ڪراچي، سال 2002ع، ص 87
6. ڪوڙومل راءِ بهادر سامي، ڄا چونڊ سلوڪ، سامي جا سلوڪ، شاهه لطيف يونيورسٽي، جلد ٻيو، ص 180
7. آڏواڻي، پيرومل مهرچند، سنڌي ٻوليءَ جي تاريخ، سنڌي ادبي بورڊ، 2004، ص 92
8. آڏواڻي پيرومل مهرچند، سنڌي ٻوليءَ جي تاريخ، سنڌي ادبي بورڊ، ڄام شورو، 2004، ص 99
9. هدايت پريم، ڊاڪٽر، اُترادي ٻولي، سنڌ لئنگئيج اٿارٽي، 1995، ص 135
10. ميمڻ، عبدالمجيد سنڌي، ڊاڪٽر، شڪارپور جي ٻولي، سنڌي لئنگئيج اٿارٽي، 1993، ص 34
11. انصاري انيس، سامي جي سلوڪن جا سِرا، سامي ساگر بوند، پريم ساگر پبليڪيشن، 2002، ص 160
12. سومرو، عبدالخالق ”راز“، ڊاڪٽر، شڪارپور صدين کان، 1988، ص 252
13. رامواڻي وندنا اشوڪ، ڊاڪٽر: سچا سامين پنڌ (پي ايڇ ڊي ٿيسز، بمبئي يونيورسٽي) ص 176